



باحثین علوم اسلامیہ کے سیکشنز کا تعارف



باحثین (علوم اسلامیہ) اس وقت چودہ بڑے سیکشنز میں خدمات فراہم کر رہا ہے جب کہ متعدد سیکشنز پر کام کرنے کا پختہ عزم ہے اور منصوبہ بندی کی جا رہی ہے۔ لیکن ان منصوبوں پر کام کے آغاز سے پہلے دیگر سیکشنز کو مکمل کیا جائے گا۔ مستقبل کے منصوبوں کے تعارف پر ایک مستقل پوسٹ بنائی جائے گی۔ اس پوسٹ میں ان سیکشنز کا تعارف دیا جا رہا ہے جو مکمل ہو چکے ہیں اور 20 جنوری 2019ء کے بعد استعمال کے قابل ہوں گے۔

1. علوم اسلامیہ کے تحقیقی ادارے:

اس سیکشن میں ان اداروں کا تعارف کروایا گیا ہے جہاں علوم اسلامیہ پر تحقیق جاری ہے۔ یہاں چار باب بنائے گئے ہیں۔ پاک و ہند، عرب دنیا، یورپ اور امریکا کے معروف اداروں میں موجود شعبہ ہائے علوم اسلامیہ کا مختصر تعارف اور لنکس دیے گئے ہیں۔ تقریباً 100 کے لگ بھگ ادارے شامل کر دیے گئے ہیں، مزید شامل ہوتے رہیں گے۔ ہمارا ارادہ ہے کہ دنیا بھر کے معروف اداروں کو ایک جگہ جمع کر دیا جائے۔

تحقیقات علوم اسلامیہ:

اس سیکشن کو تین بڑے حصوں میں تقسیم کیا گیا ہے۔

2. تحقیقی مجلات:

اس سیکشن میں علوم اسلامیہ کے خصوصی مجلات کا تعارف کروایا گیا ہے۔ پاکستان کے مجلات تقریباً مکمل ہو چکے ہیں جب کہ عالمی سطح کے بھی کئی مجلات کا تعارف موجود ہے۔ ہم نے مجلے کا رسمی تعارف کروا دیا ہے اور براہ راست اس کی اصل ویب سائٹ کا لنک دے دیا ہے جہاں سے مجلات کی فہرست اور مضامین تک رسائی آسانی ہو جاتی ہے۔

3. فہرست مقالہ جات:

یہ بہت ہی مفید اور کارآمد سیکشن ہوگا لیکن پروگرامنگ کی پیچیدگیوں کے باعث یہ ابھی قابل استعمال نہیں ہے۔ اس پر کام جاری ہے۔ مقالہ جات کی فہرست پر پہلے ایک کتاب بھی موجود ہے لیکن یہ کام ”باحثین“ کے سیکشن میں بالکل اچھوتے انداز میں

ہوگا۔ یہاں ورق گردانی کی بجائے تلاش کی سہولت موجود ہوگی، ایک لفظ لکھ کر اس سے ملنے والے عناوین تلاش کیے جاسکیں گے۔ اس سے مقالے کے عنوان کے انتخاب مدد ملے گی اور فہارس میں تلاش کا کام دنوں اور مہینوں کے بجائے لمحوں میں ہونے لگے گا۔ ابھی ہمارے پاس چند اداروں کی فہارس موجود ہیں اور مزید جمع کر رہے ہیں۔ شعبہ ہائے علوم اسلامیہ کے طلبہ سے اس سلسلے میں بھر پور تعاون کی درخواست ہے۔

4. انسپائریشن:

یہاں ایسے مضامین اور بصری و سمعی مواد کو جمع کیا گیا ہے جو ترغیب اور احساس ذمہ داری پیدا کر سکیں۔ ترغیب و تشویق سے حوصلے بلند ہو جاتے ہیں اور منزل سامنے نظر آنے لگتی ہے۔ یہ سیکشن بھی ”باحثین“ کے لیے انتہائی مفید ثابت ہوگا۔ یہاں چند مضامین موجود ہیں۔ وقت کے ساتھ ساتھ اس میں اضافہ ہوتا رہے گا۔

5. علوم اسلامیہ کے کتب خانے:

یہ سیکشن کتب خانوں کے تعارف پر مشتمل ہے۔ آغاز میں علوم اسلامیہ کے ذخیروں پر مشتمل تمام کتب خانوں پر کام کرنے کا ارادہ تھا لیکن یہ کام قدرے طویل محسوس ہوا اور اس کی افادیت کا پہلو بھی کم زور نظر آیا۔ اب اس میں ذرا سی تبدیلی کر دی گئی ہے جس سے اس کی افادیت پہلے کی بہ نسبت دوگنی ہو گئی ہے۔ اب یہاں ایسے ذخائر کا تعارف کروایا گیا جہاں سے باحثین دنیا بھر کی بڑے لائبریریز میں موجود کتب تک رسائی حاصل کر سکتے ہیں۔

6. مخطوطات کے ذخائر:

اس کا دوسرا سیکشن مخطوطات کے ذخائر کا تعارف ہے۔ مخطوطات کو تحقیق میں مرکزی حیثیت حاصل ہے اور اب بھی مخطوطے کو ایڈٹ کرنے کی روایت بڑی مقبول ہے۔ اس سیکشن میں ان ذخائر کا تعارف دیا گیا ہے اور اس سیکشن کی بدولت مخطوطات کے ذخائر تک رسائی کا کوئی رستہ بھی باحثین کی پہنچ سے دور نہیں رہا ہے۔ مخطوطات کی تلاش اور تحقیق کے لیے یہ سیکشن انتہائی مفید ثابت ہوگا۔

7. آن لائن فورمز:

آن لائن فورمز کے سیکشن میں ان ویب سائٹس کا تعارف دیا گیا ہے جہاں علوم اسلامیہ سے متعلق مباحثہ ہوتا ہے یا وہاں کتب یا تحقیقی مقالات پوسٹ کیے جاتے ہیں۔ اس سیکشن کو موضوعات کے لحاظ سے تقسیم کیا گیا ہے۔ علوم القرآن، علوم

الحدیث، السیرہ والشمال، فقہ اسلامی، فکر اسلامی، تاریخ اسلامی اور مخطوطات کے عناوین کے تحت ان ویب سائٹس کا تعارف دیا گیا ہے جہاں ان موضوعات سے متعلق کتب، مقالات کا ذخیرہ یا مباحثہ ہوتا ہے اور وہاں اسکالرز موجود ہوتے ہیں۔

موضوعات میں تقسیم کرنے کی وجہ یہ ہے کہ باحثین، ظاہر ہے کہ کسی ایک موضوع پر ہی تحقیق کرتے ہیں۔ اتنے بڑے ذخیرے میں صرف متعلقہ مواد پر توجہ دینا مشکل ہو جاتا ہے۔ جب کہ سارے مواد کو دیکھنا بھی ممکن نہیں ہوتا۔ اس سے بہت سارا مواد نظر انداز ہو جاتا ہے۔ موضوعات الگ کر دینے کی وجہ سے باحثین اپنی دل چسپی کی تمام ویب سائٹس اور فورمز ایک ہی جگہ دیکھ سکیں گے۔

یہاں ہم نے کوشش کی ہے کہ کسی موضوع کی کوئی اہم ویب سائٹ رہ نہ جائے۔ لہذا ہم نے ایسے سرچ انجن بھی شامل کیے ہیں جہاں سے حدیث و سیرت کے ذخیرے میں تلاش کرنا آسان ہو جاتا ہے۔ جن ویب سائٹس پر ایک سے زیادہ موضوعات موجود ہیں انہیں ہم نے ہر متعلقہ سیکشن میں دکھایا ہے۔ اس کا فائدہ یہ ہے کہ ہر سیکشن اپنی جگہ پر مکمل ہے اور بھرپور استفادے کے قابل ہے۔

8. ریسرچ ٹولز:

یہ سیکشن بہت ہی اہمیت رکھتا ہے۔ ریسرچ ٹولز بذات خود تحقیق نہیں ہوتے کہ انہیں سبق کے طور پر پڑھا جائے لیکن تحقیق میں بہتری اور سہولت کے لیے یہ بہت ضروری اور معاون ثابت ہوتے ہیں۔ یہ سیکشن ہر سطح کے محققین کے لیے کارآمد ہے۔ یہاں مزید پانچ سیکشنز موجود ہیں۔

9. ریسرچ سافٹ ویئر:

یہاں ہم نے تحقیق کے دوران استعمال ہونے والے تمام سافٹ ویئر کا تعارف، راہ نمائی اور خصوصیات بتائی ہیں۔ ان کی ویب سائٹس یا ڈاؤن لوڈنگ کالنگ دیا ہے۔ یہ سیکشن بے شمار معلومات اور سافٹ ویئر کے تعارف پر مشتمل ہے۔ یہ وہ سافٹ ویئر ہیں جن تک عام طور پر باحثین کی رسائی نہیں ہوتی یا ان کی اہمیت بارے پتہ نہیں ہوتا۔ ہم نے سہولت کے لیے سافٹ ویئر کے موازنے پر بھی ایک پوسٹ لکھی ہے تاکہ انتخاب میں آسانی ہو جائے۔

10. اردو عربی اور انگلش لغات:

اردو عربی اور انگلش لغات باحثین کی اشد ضرورت ہیں۔ آپ نے بھی بہت سی لغات سے استفادہ کیا ہوگا۔ مگر ہمیں یقین ہے کہ اس سیکشن کے مطالعے کے بعد انٹرنیٹ کے اندھے کنویں میں آپ کو لغات تلاش کرنے کی ضرورت نہیں رہے گی

کیوں کہ یہاں بہترین لغات کا تعارف اور ان کی خصوصیات بتائی گئی ہیں۔ باحثین ضرورت کے وقت بہتر سے بہتر لغت کا انتخاب کر سکیں گے۔

11. ڈاؤن لوڈنگ ویب سائٹس:

اس سیکشن میں ان ویب سائٹس کا تعارف دیا گیا ہے جہاں سے کتب ڈاؤن لوڈ کی جاسکتی ہیں۔ ہم نے بحث و تفتیش کے بعد صرف ان ویب سائٹس کا تعارف دیا ہے جو خود اپنا ذخیرہ تخلیق کرتی ہیں۔ دیگر ویب سائٹس سے چوری کر کے ایک نیا ذخیرہ بنانے والی ویب سائٹس کو ہم نے شامل نہیں کیا۔ اس کی وجہ یہ ہے کہ ان ویب سائٹس پر جانے سے باحثین کا وقت ضائع ہوتا ہے حالانکہ مطلوبہ مواد دیگر بڑی ویب سائٹس سے بھی مل جاتا ہے۔ ہم نے حتی الامکان کوشش کی ہے کہ کوئی ایسی ویب سائٹ شامل نہ ہو جو غیر مفید ہو یا وقت ضائع کرنے کا باعث ہو۔

آپ نے ویب سائٹس کے لنکس اور کتابوں کے ذخیروں پر مشتمل گھومتی پھرتی پوسٹیں دیکھی ہوں گی۔ پوسٹ لکھنے والے کو خود بھی پتہ نہیں ہوتا کہ ان ویب سائٹس میں کیا کچھ ہے۔ ہم نے ایسا نہیں کیا۔ نہ ہی ہم نے ویب سائٹ کا پیٹ بھرنے کے لیے گلہائے رنگارنگ سجا کر کوئی عجوبہ تخلیق کیا ہے۔ اس سیکشن پر مزید کام ہوتا رہے گا۔ اس سلسلے میں معیار کا لحاظ کرتے ہوئے اسے مزید وسعت دی جائے گی۔

12. تحریر کے لیے سافٹ ویئرز:

مقالہ لکھنے کے لیے جن سافٹ ویئرز کا استعمال ہوتا ہے یا ڈیٹا مینجمنٹ کے لیے ان کی ضرورت پڑتی ہے وہ ہم نے یہاں جمع کر دیے ہیں۔ باحثین بسا اوقات بہت سے مفید ٹولز سے نا آشنا ہوتے ہیں اور ہر کام مینوئل طریقے سے سرانجام دیتے ہیں۔ جس کی وجہ سے گھنٹوں کا کام دنوں میں مکمل ہوتا ہے اور تحقیق کا معیار بھی متاثر ہوتا ہے۔ آپ اس سیکشن کا مطالعہ کریں، یقیناً آپ کے کام میں بہتری آئے گی۔

13. اردو عربی فونٹس:

اس سیکشن میں فونٹس کی کلیکشن ہے جو اگرچہ انتہائی مختصر ہے مگر انتہائی تحقیق کے بعد صرف وہ فونٹس جمع کیے گئے ہیں جن سے ”باحثین علوم اسلامیہ“ کو واسطہ پڑتا ہے۔ ہمارے ذاتی ذخیرے میں 1000 سے زائد اردو عربی فونٹس موجود ہیں مگر یہاں ہم نے منتخب اور اہم مواد رکھا ہے تاکہ ”باحثین“ کا وقت ضائع نہ ہو۔

اس سیکشن میں باحثین پروفیشنل سروسز کی فراہم کرنے کا ارادہ ہے۔ یہاں کتاب یا مقالہ منگوانے اور مقالے کی کمپوزنگ اور ترتیب و تنظیم کی سہولیات فراہم کی جائیں گی۔ ابھی یہ سیکشن فعال نہیں ہے۔ معیاری سسٹم کے تیار ہونے تک اسے فعال نہیں کیا جائے گا۔

اس سیکشن میں ویب سائٹ یا بلاگ بنوانے کی سہولت اب بھی دستیاب ہے۔ پروفیشنل ویب سائٹ ڈیولپرز کی ٹیم ”باحثین ڈاٹ کام“ کا نظم سنبھالتی ہے۔ اس سلسلے میں آپ اگر دلچسپی اور جذبہ رکھتے ہیں اور اپنی ویب سائٹ یا بلاگ بنوانا چاہتے ہیں تو باحثین پروفیشنل سروسز سے رابطہ کر سکتے ہیں۔

”ویب سائٹ پر دیا گیا مواد انتہائی تحقیق کے بعد جمع کیا گیا ہے۔ ہم نے کوشش کی ہے کہ وہی مواد شئیر کیا جائے جو صرف علوم اسلامیہ سے متعلق ہو اور ہر طرح کا مواد چھان بین کے بعد ویب سائٹ کا حصہ بنایا گیا ہے۔ انٹرنیٹ پر بکھرے ہوئے مواد کو کاپی کر کے نہیں رکھا گیا۔ انتہائی کوشش کی گئی ہے کہ مواد کو ویب سائٹ کا حصہ بناتے ہوئے کسی ویب سائٹ یا ادارے کی حق تلفی نہ ہو۔ اس سلسلے میں اگر کہیں کوتاہی نظر آئے تو ہمیں اطلاع کیجیے! شکریہ“

20 جنوری

2019ء

ویب سائٹ آن لائن ہونے کی حتمی تاریخ

”باحثین (علوم اسلامیہ) ویب سائٹ کے نیوز لیٹر کے لیے سبسکرائب کریں!“

WWW.BAHISEEN.COM